

ஸ்ரீ சிவ பாதாதிகேசாந்த வர்ணன ஸ்தோத்ரம்

(பாதத்திலிருந்து கேசம் வரை ஒவ்வோர் அங்கமாக வர்ணிப்பதையே “பாதாதி
கேசாந்த வர்ணன ஸ்தோத்ரம்” எனப்படும்.)

கல்யாணம் நோ வித¹த்தாம் கடகதடலஸத்கல்பவாடி நிகுஞ்ஜ-
கரீடா³ஸம்ஸக்த வித²யா த³ர நிகரவதூ⁴ கீ³தருத்³ராபதா³ந: |
தாரை: ஹேரம்ப²நாதை: தரலித நினத³த்தாரகாராதிகேசீ
கைலாஸ: சர்வநிர்வருத்யபிஜனகபத³: ஸர்வதா³ பர்வதேந்த³ர: || 1

தாழ்வரையில் விளங்கும் கற்பகமரக் கூட்டங்களில் இருக்கும் புதருக்குள்
விளையாடுவதில் ஈடுபட்ட வித்யாதரப் பெண்களின் கூட்டத்தால் பாடப்பட்ட
பரமசிவனுடைய வீரச்செயலை உடையதும், உர்த்த, வினாயகருடைய ஒலிகளால்
சஞ்சலமானதும், ஒலிக்கின்றதுமான தாரகனை வென்ற முருகனின் மயிலை
உடையதும், பரமசிவனுக்கு ஆனந்தத்தை விளைவிக்கும் சுற்று பிரதேசத்தை
உடையதுமான, மலைகளுக்கு அரசனாகிய, கைலாஸம், எப்பொழுதும், நமக்கு
மங்களத்தை செய்யட்டும்.

யஸ்ய ப்ராஹு: ஸ்வரூபம் ஸகலதி³விஷதா³ம் ஸாரஸர்வஸ்வயோக³ம்
யஸ்யேஷ: சார்ங்கத⁴ன்வா ஸமஜனி ஜக³தாம் ரக்ஷணே ஜாக³ருக: |
மௌர்வீ த³ர்வீகரணாமபி ச பரிப்³ருட⁴: பூஸ்த்ரயீ ஸா ச லக்ஷ்யம்
ஸோ அவ்யா த⁴வ்யாஜமஸ்மாநசிவபி⁴த் அனிசம் நாகினாம் ஸ்ரீபினாக: ||2

எந்த பினாகத்தினுடைய உருவத்தை எல்லா தேவர்களுடைய முக்கிய
ஸாராம் சங்கனின் சொல்லுகின்றார்களோ, உலகங்களின் ரக்ஷணையில்,
விழிப்போடு கூடிய (சார்ங்கம் என்னும் வில்லை உடைய) மஹாவிஷ்ணு எதற்கு
பாணமாக ஆனாரோ, மேலும் பாம்புகளுக்கு அரசனாகிய வாஸுகி
நாண்கயிறானானோ, உலகத்தை துன்புறுத்திப் புகழ்பெற்ற அந்த பட்டண உருவம்
கொண்ட மூன்று அசுரர்களும் குறியாகவும் ஆனார்களோ, தேவர்களுக்கு
எப்பொழுதும் அமங்களத்தை அகற்றும், அந்த காந்தி பொருந்திய பினாகம் என்ற
வில் கபடமின்றி (காரணம் பாராமல்) காப்பாற்ற வேண்டும்.

ஆதங்காவேக³ஹாரீ ஸகலதி³விஷதா³ம் அங்க⁴ரிபத்³மாச்ரயாணாம்
மாதங்காத்யுக்³ர தை³த்யப்ரகரதனு க்³ளத்³ ரக்ததா⁴ராக்ததா⁴ர: |
க்ரூர: ஸூராயுதா நாமபி ச பரிப⁴வம் ஸ்வீயபா⁴ஸா விதன்வன்
கோ⁴ராகார: குடா³ரோ த்³ருட⁴தர து³ரிதாக்³யாடவீம் பாடயேந்ந: || 3

தாமரை போன்ற திருவடியைத் தஞ்சமாய் அடைந்த எல்லா
தேவர்களுடையவும், கவலையையும், துன்பத்தையும் அகற்றுகின்றதும் மாதங்கள்

ஸ்ரீ சிவ பாதாதிகேசாந்த வர்ணன ஸ்தோத்ரம்

முதலிய கொடிய அசுரக்கூட்டத்தின் சரீரத்தினின்று பெருகுகின்ற இரத்தப் பெருக்கால் பூசப்பட்ட நுனியை உடையதும், கொடியதும், தன் ஒலியால் பதினாயிரம் சீரியர்களுக்கும் அவமதிப்பை செய்வதும், பயங்கர வடிவம் கொண்டதுமான, (சிவபெருமான் கையில் உள்ள) கோடலி, மிகவும் வலிமையான எங்களுடைய பாபம் என்னும் காட்டை, பிளந்து அழிக்க வேண்டும்.

காலாராதே: கராக்³ரே க்ருதவஸதி: உரச் சாணசாதோ ரிபூணம்
காலே காலே குலாத்³ரிப்ரவர தனயயா கல்பிதஸ்னேஹலேப: |
பாயாந்த: பாவகார்சி: ப்ரஸரஸக²முக²: பாபஹந்தா நிதாந்தம்
தூல: ஸ்ரீபாதஸேவாப⁴ஜன ரஸஜுஷாம் பாலனைகாந்தசீல: || 4

யமனை வென்ற பரமசிவனுடைய கை நுனியில் வாஸம் செய்வதும், எதிரிகளுடைய மார்பாகின்ற சாணைக்கல்லில் தீட்டப்பட்டதும், அவ்வப்பொழுதும், குல பர்வதங்களில் சிறந்த ஹிமவானின் பெண்ணாகிய பார்வதி அன்னையால், செய்யப்பட்ட எண்ணெயின் பூச்சொடு கூடியதும், நெருப்பின் ஜ்வாலை போன்ற நுனியை உடையதும், முற்றிலும் தீவினையை ஒழிப்பதும், சிவனின் திருவருடியின் சேவையாகின்ற பக்தியின் ரஸத்தை அனுபவிப்பவர்களை, தவறாமல் காக்கும் இயல்புடையதுமான, தூலம் நம்மை காக்கவேணும்.

தேவஸ்யாங்கா³ச்ரயாயா: குலகி³ரி து³ஹிது: நேத்ரகோணப்ரசார
ப்ரஸ்தாரானத்யுதா³ரான் பிபடி²ஷூரிவ யோ நித்யமத்யாத²ரேண |
ஆத⁴த்தே ப⁴ங்கி³துங்கை³ ரநிசமயவை: அந்தரங்க²ம் ஸமோத³ம்
ஸோமாபீட³ஸ்ய ஸோயம் ப்ரதிசது குசலம் பாணிரங்க² குரங்க² || 5

எந்த மான், பரமசிவனுடைய மடியில் வீற்றிருக்கும், குலாசலமான ஹிமவானுடைய பெண்ணாகிய பார்வதியினுடைய பக்தர்களுக்கு அனுக்ரஹம் செய்வதில் மிக்க தாராளமான, கடைக்கண்களின் பலவிதமான பரவுதல்களை என்றும் மிகுந்த ஆவலோடு, படிக்க விருப்பம் கொண்டதுபோல், வளைவுகளால் உயர்வுற்ற உறுப்புக்களால், (தேவியின் பார்வையை கற்பதற்காக ஈசனின் கை மான் பல விதங்களில் அங்கங்களை நெளிக்கிறது) சந்திரனைத் தலைக்கு அணியாகக் கொண்ட பரமசிவனுடைய உள்ளத்தை மகிழ்வோடு கூடியதாக செய்கின்றதோ, அந்த பரமசிவன் கையை ஆடலரங்காகக் கொண்ட மான், நன்மையை எப்பொழுதும் கொடுக்கட்டும்.

குறிப்பு: - (பரமசிவன் கையில் வேதம் மானுருவம் கொண்டிருப்பதாகப் புராணம் கூறுகிறது. அது உடம்பை பலவிதத்தில் பங்கம் (நர்த்தனத்திற்கேற்றபடி அசைத்தல்) செய்து கொண்டிருப்பதைப் பார்த்தால் பார்வதியின் கடைக்கண் பார்வையில் அசைத்தலை கவனித்துக் கற்றுக்கொள்வதற்கு அதற்கேற்றபடி உடம்பை அசைத்துக் கொள்வது போல் இருப்பதாக இந்த ச்லோகத்தில் கூறப்பட்டிருக்கிறது.)

ஸ்ரீ சிவ பாதாதிகேசாந்த வர்ணன ஸ்தோத்ரம்

கண்ட²ப்ராந்தாவஸஜ்ஜத்கனகமய மஹாக⁴ண்டிகாகோ⁴ரகோ⁴ஷை:

கண்டா²ராவைரகுண்டை²ரபி ப⁴ரித ஜக³ச்சக்ரவாலாந்தரால: |

சண்ட³: ப்ரோத்³த⁴ண்ட³ச்சுங்க²: ககுத³கப³லிதோத்துங்க³ கைலாஸச்சுங்க³:

கண்டே²காலஸ்ய வாஹ: சமயது சமலம் சாச்வத: சாக்வரேந்த்³ர: || 6

கழுத்தின் ஓரத்தில் தொங்கும் பெரிய தங்க மணியினுடைய பயங்கரமான முழக்கங்களாலும், மழுங்காத (அதிக ஒலியோடு கூடிய) ஹம்பா காரங்களாலும் உலக வட்டத்தின் நடுவை நிரப்பியதும், மிகக் கொடியதும், பயங்கரமான கொம்பை உடையதும், முதுகில் இருக்கும் ககுதத்தால் (திமிலால்) உயர்ந்த கைலாயத்தின் சிகரத்தை வென்றதும், கழுத்தில் கறுப்பை உடையவரான பரமசிவனுடைய வாகணமுமான அழிவற்ற விருஷபராஜன் பாவத்தை அகற்றட்டும்.

நிர்யத்³தா³னாம்கதா⁴ராபரிமளதரலீ பூ⁴தரோலம்ப³பாலீ

ஜ்ங்காரை: சங்கராத்³ரே: சிகரசதத்³ரீ: பூரயன் பூ⁴ரிகோ⁴ஷை: |

சார்வ: ஸௌவர்ணசைலப்ரதிமப்ருது²வபு: ஸர்வவிக்⁴னாபஹர்தா

சர்வாண்யா: பூர்வஸூநு: ஸ பவ⁴து ப⁴வதாம் ஸ்வஸ்திதோ³

ஹஸ்திவக்த்ர: || 7

பெருகுகின்ற மத நீர்ப்பெருக்கின் மணத்தால் கவரப்பட்ட சஞ்சலமான வண்டுகளின் வரிசைகளின் ஜம் என்ற ஒலிகளாலும், மிக்க வீரிடுதல்களாலும், பரமசிவனின் மலையாகிய கைலாயத்தின் நூற்றுக்கணக்கான சிகரங்களில் இருக்கும் குகைகளை நிரப்பிக்கொண்டுள்ள பரமசிவனின் பிள்ளையும், தங்க மலை எனப் படும் மேரு மலைக்கு ஒப்பான பருத்த உடலை உடையவரும், எல்லா இடையூறுகளையும் அகற்றுபவரும், பார்வதியின் முதற் பிள்ளையான வருமான, அந்த யானை முகம் உடைய கணபதி, உங்களுக்கு நன்மையைக் கொடுப்பவராக இருக்கட்டும்.

ய: புண்யைர் தே³வதானாம் ஸமஜனி சிவயோ: ச்லாக்⁴யவீர்யை-கமத்யாத்

யன்னாம்நி ச்ருயமாணே தி³திஜப⁴டக⁴டா பீ⁴ திபா⁴ரம் ப⁴ஜந்தே |

பூ⁴யாத்ஸோ (அ)யம் விபூத்யை நிசிதசர சிகா²பாடிதக்ரௌஞ்சசைல:

ஸம்ஸாராகா³த⁴கூபோத³ரபதித ஸமுத்தாரகஸ்தாரகாரி: ||

8

எந்த ஸ்கந்தன் தேவர்களுடைய புண்ணியங்களால், பார்வதீபரமேஸ்வரர் களுடைய புகழ்த்தக்க ஒற்றுமையினால் உண்டானாரோ, எவருடைய பெயர் கேட்கப்படும் பொழுது, அசுர வீரர்களின் கூட்டங்கள் அதிக பயத்தை அடைகின்றார்களோ, கூரிய பாணத்தின் நுனியால் க்ரௌஞ்சமலையைப் பிளந்தவரும், ஸம்ஸாரம் என்ற ஆழமான கிணற்றினுள் விழுந்தவர்களைக் கரையேற்றுபவருமான அந்த தாரகனை வென்ற ஸ்கந்தன் ஐஸ்வர்யத்தின் பொருட்டு ஆகவேண்டும். (ஐஸ்வர்யங்களை அளிக்க வேண்டும்)

ஆருட⁴: ப்ரௌட⁴ வேக³ப்ரஜவிதபவனம் துங்க³ துங்க³ம் துரங்க³ம்
சேலம் நீலம் வஸான: கரதலவிலஸத் காண்ட³ கோத³ண்ட³ த³ண்ட³: |
ராக³ த³வேஷா தி³நாநாவித⁴ ம்ருக³படலீ பீதிக்குத் பூ⁴தபார்த்தா
குர்வன்னாகே²ட்டலீலாம் பரிலஸது மன: கானனே மாமகீனே: || 9

அதிகமான வேகத்தால் காற்றைத் தோற்கடிக்கும் உயரமான குதிரையில் ஏறிக் கொண்டவரும், கறுப்பான வஸ்திரத்தை கட்டிக்கொண்டவரும், கையில் விளங்கும் அம்பு வில்லை உடையவரும், பிரமதகணங்களை ஆட்சி செய்பவருமான சாஸ்தா, என்னுடையதான மனதாகிற காட்டில் ஆசை, வெறுப்பு முதலிய பற் பல விலங்குகளின் கூட்டத்திற்கு பயத்தைச் செய்து கொண்டு, வேட்டை என்னும் விளையாட்டை செய்கிறவராக விளங்கட்டும்.

அம்போ⁴ ஜாப்⁴யாம் ச ரம்பா⁴ரத² சரண லதாத்³ வந்த³வ கும்பீ⁴ந்த²ரகும்பை⁴:
பி³ம்பேனேந்தோ³ச்ச கம்போ³ருபரி விலஸதா வித்³ருமேனோத்-
பலாப்⁴யாம் |

அம்போ⁴தேனாபி ஸம்பா⁴விதமுப ஜனிதா ட³ம்ப³ரம் சம்ப³ராரே:
சம்போ⁴: ஸம்போ⁴கயோக்யம் கிமிபி த⁴னமித³ம் ஸம்ப⁴ வேத் ஸம்பதே³ ந:
|| 10

இரண்டு தாமரைகளாலும், வாழை, தேர்ச்சக்கரம், கொடி, சிறந்த யானையின் இரண்டு கும்பங்கள் இவைகளாலும், சங்கினுடைய மேலே விளங்குகின்ற சந்திரனுடைய பிம்பத்தாலும், பவழத்தாலும், இரண்டு அல்லி மலர்களாலும், மேகத்தாலும் கௌரவிக்கப்பட்டதும், உண்டாக்கப்பட்ட ஆடம்பரத்தை உடையதும், பரமசிவனுக்கு சேர்க்கைக்குத் தக்கதுமான சம்பரன் என்ற அஸுரனை வென்ற மன்மதனுடைய, இன்னது என்று சொல்ல இயலாத, இந்த தனம் நமக்கு செல்வத்திற்காக ஏற்பட வேண்டும்.

குறிப்பு: -

இந்த ச்லோகத்தில் தேவியை மன்மதனுடைய தனமாக வர்ணித்திருக்கிறது. தேவியினுடைய அவயவங்களைத் தாமரை, வாழை முதலானவற்றோடு சமமாக இருப்பதாகவும் கூறி இருக்கிறது. ஆனால் தேவியையோ, தேவியின் அவயவங்களையோ குறிக்கும் சொற்கள் இங்கு காணப்படவில்லை. ஸம்ஸ்க்ருத காவ்யம் படித்து பழக்கமிருப்போருக்கு இந்த ச்லோகத்தை வாசித்த உடனேயே தேவியையும், தேவி உருப்புக்களையும் தான். இந்த ச்லோகத்தில் குறிக்கிறார் கவி என்று அறிய முடியும். இவ்விதம் வர்ணிப்பது ரூபகாதிசயோக்தி என்று வழங்கும் சிறந்த அலங்காரமாகும்.

வேணீஸௌபா⁴க்யவிஸ்மாபித தபனஸுதாசாருவேணீவிலாஸான் -

வாணீநிர்தூ⁴தவாணீகரதல வித்⁴ருதோதா³ரவீணாவிராவான் |
ஏணீநேத்ராந்தப⁴ங்கீநிரஸன நிபுணாபாங்க³ கோணானுபாஸே
சோணான்ப்ராணானுதூ³ட⁴ ப்ரதிநவ ஸுஷமாகந்த²லானிந்து³-மௌளே: ||

ஸ்ரீ சிவ பாதாதிகேசாந்த வர்ணன ஸ்தோத்ரம்

பின்னலின் அழகால் வியக்கும்படி செய்யப்பட்ட தூரியன் பெண்ணாகிய யமுனையின் அழகிய பெருக்கின் விலாஸங்களை உடையவளும், சொல்லால் உதறித் தள்ளப்பட்ட ஸரஸ்வதியின் கையில் தாங்கிய உயர்ந்த வீணையின் நாதத்தை உடையவளும், பெண் மானுடைய கடைக்கண்ணின் பங்கங்களை விரட்டுவதில் திறமை பூண்ட கடாசுங்களை உடையவளும், புதிது புதிதாய்த் தளிர்க்கும் காந்தியை உடையவைகளுமான, பரமசிவனுடைய சிவந்த உயிர் நிலைகளை (ப்ராணன்களைப் போன்ற பார்வதியை) ஸேவிக்கின்றேன்.

குறிப்பு: -

‘தேவியின் பின்னல் கருநீர்ப் பெருக்கான யமுனையையும், அவளது குரல் ஸரஸ்வதியின் வீணை நாதத்தையும், வீணை கடாசுஷம் மானின் பார்வையையும் வெல்வன என்பது கருத்து)

ந்ரு தாரம்பே¹ஷ ஹஸ்தாஹதமுரஜ தி⁴மித்³ தி⁴ங்க்ருதைரத்யுதா³ரை:

சித்தானந்த³ம் வித⁴த்தே ஸத³ஸி ப⁴கவத: ஸந்ததம் ய: ஸ நந்தி² |

சண்டி³சாத்யாஸ்ததா² (அ)ன்யே சதுரகு³ண க³ணப்ரீணிதஸ்வாமிஸத்கார

உத்கர்ஷோ த்யத்ப்ரஸாதா³: ப்ரமத²பரிப்ருடா⁴: பாந்து ஸந்தோஷிணோ ந:

|| 12

எவர் பகவானுடைய நிருத்தம் தொடங்கும் பொழுது, மிகவும் புகழ்த்தக்க அவையில் கையால் அடிக்கப்பட்ட மிருதங்கத்தின் திமி திமி என்ற சப்தங்களால் எப்பொழுதும் பகவானுடைய மனதிற்கு ஆனந்தத்தை செய்கின்றாரோ அந்த நந்தியம் அப்படியே உயர்ந்த குணக்குவியல்களால் திருப்தி செய்யப்பட்ட பகவான் செய்த ஸத்காரத்தினால் உண்டான ஸந்தோஷமுடைவர்களும், எப்பொழுது இன்புற்றிருப்பவர்களும், மற்ற சண்டிசர் முதலிய பிரமத கணங்களில் சிறந்தவர்களும் நம்மைக் காக்கட்டும்.

முக்தாமாணிக்யஜாலை: பரிகலிதமஹாஸாலமாலோகனீயம்

ப்ரத்யுப்தாநர்க⁴ரத்தனைர் தி³சிதி³சி ப⁴வனை: கல்பிதைர் தி³க்பதீனம் |

உத்யானைரத³ரிகன்யாபரிஜன வனிதா மானனீயை: பரீதம்

ஹருத³யம் ஹருத³யஸ்து நித்யம் மம பு⁴வனபதேர்தா⁴ம

ஸோமார்த⁴மௌலே: || 13

முத்துக்கள், மாணிக்கங்கள் இவைகளால் கட்டிய பெரிய கோட்டை மதிலை உடையதும், பார்க்கத்தக்கதும், விலை மதிக்க முடியாக ததும், விலை மதிக்க முடியாத இரத்தினங்களால் இழைத்தவைகளும், ஒவ்வொரு திக்கிலும் திப்பாலகர்களுக்காக கட்டப்பட்ட வீடுகளாலும், பார்வதி தேவியின் வேலைக்காரப் பெண்களால் அன்போடு வளர்க்கப்பட்ட தோட்டங்களாலும் சூழப்பட்டதுமான உலகத்திற்கே பதியாகிய அர்த்த சந்திரனைத் தலையில் அணிந்த பரமசிவனுடைய அழகிய இருப்பிடம் எப்பொழுதும் என்னுடைய உள்ளத்தில் இருக்கட்டும்.

ஸ்தம்பை'ர்ஜம்பா'ரிரதநப்ரவரவிரசிதை: ஸம்ப'ருதோபாந்தபா'க³ம்

சும்ப³த்ஸோபானமார்க³ம் சுசிமணிநிசயை: கும்பி'தானல்பசில்பம் |

கும்பை'ஸ்ஸம்பூர்ணசோப'ம் சிரஸி ஸுக'டிதை: சாதகும்பை'ரப'ங்கை³:

சம்போ': ஸம்பா'வனீயம் ஸகலமுனிஜனை: ஸ்வஸ்தி³தம் ஸ்யாத்

ஸ்தோ³ ந: || 14

சிறந்த இந்திர நீலக் கற்களால் செய்யப்பட்ட தூண்களால் சூழப்பட்ட சுற்று பிரதேசத்தை உடையதும், தூயமணிகளின் கூட்டங்களால் விளங்கும் படிக்கட்டை உடையதும், மேல் பக்கத்தில் நன்றாக அமைக்கப்பட்டவைகளும், மாசற்றவைகளும் ஆன, தங்கமயமான குடங்களால் காந்தி நிறைந்ததும், எல்லா முனிவர்களாலும் மதிக்கத்தக்கதுமான பரமசிவனுடைய ஸபை, நமக்கு நன்மைகள் கொடுப்பதாக இருக்க வேண்டும்.

ந்யஸ்தோ மத்'யேஸபா'யா: பரிஸரவிலஸத் பாத³ பீடா²பி'ராமோ

ஹ்ருத்³ய: பாதை³ச்சதுர்பி': கனகமணிமயை: உச்சகைருஜ்ஜ்வலாத்மா |

வாஸோரத்னேன கேனாப்யதி'கம்ருது³தரேண ஆஸ்த்ருதோ விஸ்த்ருத ஸ்ரீ:

பீட²: பீடா³ப'ரம் ந: சமயது சிவயோ ஸ்வைரஸம்வாஸயோக்³ய || 15

ஸபையினுடைய நடுவில் போடப்பட்டதும், அருகில் விளங்குகின்ற பாதம் வைத்துக்கொள்ளும் பீடத்தினால் அழகுற்றதாயும், கவர்ச்சி வாய்ந்ததும், உயர்ந்தவைகளும் தங்கம் இரத்தினங்கள் இவைகளால் ஆனவைகளுமான நான்கு கால்களால் துலங்குகின்றதும், மிகவும் மெல்லிய, சொல்ல இயலாத மேன்மை கொண்ட தொரு, சிறந்த ஆடையினால் மூடப்பட்டதும், பரவிய ஒளியை உடையதும், பார்வதீ பரமேச்வரர்களுக்கு தனிமையில் இச்சைப்படி இருப்பதற்கு ஏற்றதும் ஆன பீடம் நம்முடைய துன்பத்தின் பளுவை ஒடுக்கட்டும்.

ஆஸீனஸ்யாதி'பீட²ம் த்ரிஜக³த³தி⁴ பதேரங்க்'ரிபீடா² நுஷக்தௌ

பாதோ²ஜாபோ⁴க³பா⁴ஜௌ பரிம்ருது³ல தலோல்லாஸி பத்³மாதி³ ரேகௌ²|

பாதாம் பாதா³வுபௌ⁴ தெள நமத³ மரகிரீடோல்லஸச்சாருஹீர-

ச்ரேணீசோணாயமானோன்னத நக² த்³சகோத்பா'ஸமானௌ ஸமாநௌ ||

16

பீடத்தில் உட்கார்ந்தவரான, மூன்று உலகங்களுக்கும் இறைவனாகிய பரமசிவனுடைய பாதங்கள் வைத்துக்கொள்ளும் பீடத்தில் அமைந்திருப்பவைகளும்; தாமரைகளின் உருவத்தை தரிப்பவைகளும், மிகவும் மென்மையான உள்ளங்காலில் விளங்கும் தாமரை முதலிய ரேகைகளை உடையவைகளும், வணங்கும் தேவர்களுடைய கிரீடங்களில் விளங்கும் அழகிய இரத்தினங்களின் வரிசைகளால் சிவந்து உயர்ந்த பத்து நகங்களோடு பிரகாசிப்பவைகளும், ஒன்றுக்கொன்று சமானமானவைகளுமான புகழ்பெற்ற அந்த பரமேச்வரனின் இரண்டு பாதங்கள் நம்மை காப்பாற்றட்டும்.

யன்னாதோ³ வேத³ வாசாம் நிக³த³ தி நிகி³லம் லக்ஷணம் பக்ஷிகேதோ:

லக்ஷமீஸம்போ⁴கஸௌக்யம் விரசயதி யயோச்சாபரோ ரூபபே⁴த³: |

சம்போ⁴ஸ்ஸம்பா⁴வனீயே பத³கமல ஸமாஸங்க³ தஸ்துங்க³ சோபே⁴

மாங்க³ல்யம் ந: ஸமக்³ரம் ஸகலஸுக²கரே நூபுரே பூரயேதாம் || 17

எவைகளுடைய ஒலி வேதவாக்குடைய எல்லா லக்ஷணத்தையும் சொல்லுகின்றதோ, எவைகளுடைய மற்றொரு உருவச்சிறப்பு, கருடனைக் கொடியாகக் கொண்ட மஹாவிஷ்ணுவிற்கு லக்ஷமியோடு சேருவதால் உண்டான இன்பத்தைச் செய்கின்றதோ, எல்லோராலும் மதிக்கத்தக்கவைகளும், பரமசிவனுடைய தாமரை போன்ற பாதங்களின் சேர்க்கையால் உயர்ந்த ஜாதியை உடையவைகளும் எல்லோருக்கும் இன்பமூட்டுகின்றவர்களுமான காற் சிலம்பு நமக்கு நிறைந்த மங்களத்தைத் தரட்டும்.

கருத்து: -

ஆதிசேஷன் பரமசிவனின் காற்சிலம்பாகச் சுற்றிக்கொண்டு இருக்கிறார். பதஞ்ஜலிமுனி ஆதிசேஷனுடைய அவதாரம். அந்தப் பதஞ்சலி முனியே வேதங்களுக்கு இலக்கணம் கூறும் வியாகரணத்திற்கு பாஷ்யம் செய்திருக்கிறார். இதே ஆதிசேஷன் லக்ஷமியோடு கூடிய மஹாவிஷ்ணுவுக்கு படுக்கையாக உள்ளார். இவ் விஷயங்களை அடிப்படையாக வைத்துக்கொண்டு இந்த ச்லோகத்தை பரமாச்சாரியர் இயற்றியுள்ளார்.

எவைகளின் சப்தம் வேதங்களின் இலக்கணத்தைக் கூறுகின்றதோ, மஹாவிஷ்ணுவின் படுக்கையாக இருந்துகொண்டு எவைகள் அவருக்கு லக்ஷமியின் சேர்க்கையால் உண்டாகும் செளக்கியத்தை உண்டாக்குகின்றனவோ, பரமசிவனின் பாத கமலங்களோடு சேருவதால் எவைகள் அதிக ஒலி பெற்று விளங்குகின்றனவோ, எல்லோரும் பூஜிக்கத்தக்கதும், எல்லா சுகத்தைக் கொடுப்பவைகளுமான அந்தப் பாத கமலங்களில் அணிந்த சலங்கைகள் நமக்கு மங்களத்தை உண்டாக்க வேண்டும்.

அங்கே³ ச்ருங்கா³ரயோனே: ஸபதி³ சலப⁴தாம் நேத்ரவஹ்னௌ ப்ரயாதே

சத்ரோருத்³த்⁴ருத்ய தஸ்மா தி³ஷாதி⁴ யுக³ மதோ⁴ந்யஸ்தமக்³ ரேகிமேதத் |

சங்காமித்த³ம் நதானாமமர பரிஷதா³ மந்தரங்கூரயத் தத்

ஸங்கா⁴தம் சாரு ஜங்கா⁴யுக மகி²லபதேரம்ஹஸாம் ஸம் ஹரேன்ன: || 18

சிவனது கண்ணிலிருந்தெழுந்த அக்னியில் மன்மதன் விட்டிற்பூச்சிபோல் நொடிப்பொழுதில் நீறியபொழுது, அவனுடைய இரண்டு அம்புறாத் துணிகள் தனியாக எடுக்கப்பட்டு கீழே வைக்கப்பட்டிருக்கின்றனவோ என்று காலில் விழுந்து பணிந்த தேவர்களெல்லாம் சந்தேகமுறக்கூடிய அழகு வாய்ந்த பரமசிவனுடைய ஜங்கைகள் நமது தீச்செயல்களை அழிக்க வேண்டும்.

ஜானுத்³ வந்த³வேன மீனத்⁴வஜந்ருவர ஸமுத்³கோ³பமானேன ஸாகம்

ராஜந்தௌ ராஜாம்பா⁴கரிகாகநக ஸ்தம்ப⁴ ஸம்பா⁴ வநீயௌ |

ஊரு கௌ³ரீகராம்போருஹஸரஸ ஸமாமர்த³னாநந்த³பா⁴ஜௌ

சாரு தூ³ரீக்ரியாஸ்தாம் து³ரித முபசிதம் ஜன்மஜன்மாந்தரே ந: || 19

மச்சத்தைக் கொடியாகக் கொண்ட மதனராஜனுடைய தாம்பூலப் பெட்டிக்கு ஒப்பான இரண்டு முழங்கால்களோடு கூட விளங்குவதும், இராஜவாழை, (ஈசனின் கணுக்கால் முதல் முழங்கால் வரையிலான பகுதி அம்பறாத்துணி போலுள்ளது.) யானையின் துதிக்கை, தங்கத் தூண் இவைகளால் மதிக்கத் தகுந்தவைகளும் (அதாவது இவைகளுடன் ஒப்பிடுங்கால் அவைகளைக் காட்டிலும் மேன்மை பொருந்தியது) பார்வதியினுடைய தாமரை போன்ற கைகளால் இன்பமாயிருக்கும்படி பிடித்துவிடுவதினால் உண்டான இன்பத்தை அடைந்தவைகளுமாகிய அழகிய துடைகள், நம்முடைய பிறப்பையும் இதற்கு முந்தைய மற்றும்முள்ள பிறப்புக்களி லும் சேமித்த பாபத்தை அகற்ற வேண்டும்.

ஆமுக்தாநர்க⁴ர தனப்ரகரகர பரிஷ்வக்த கல்யாண காஞ்சீ-

தா³ம்நா பத்³தே⁴ன து³க்த⁴ த்³யுதிநிசயமுஷா சீனபட்டாம்ப³ரேண |

ஸம்வீதே சைலகன்யாஸுசரித பரிபாகாயமானே நிதம்பே³

நித்யம் நர்நர்த்து சித்தம் மம நிகி³லஜகத் ஸ்வாமின: ஸோமமௌலே: ||20

விலையற்ற இரத்தினங்களின் கூட்டத்தின் கிரணங்களால் தூழப்பட்ட மங்களமான தங்க அரைஞாணால் கட்டப்பட்டதும், பாலின் ஒளிக்கூட்டத்தைக் கவருகின்றதுமான சீன தேசத்துப் பட்டாடையினால் மூடப்பட்டதும், பார்வதியின் புண்ணிய பலம் போன்றவைகளுமான அகில அண்ட கோடிகளுக்கும் தலைவனாகிய சந்திரனைத் தலையணியாகக் கொண்ட பரமசிவனுடைய இடுப்பில் என்னுடைய மனது எப்பொதும் நர்த்தனம் செய்யட்டும்.

ஸந்த⁴யாகாலானுரஜ்யத்கநகரஸருசா காலதௌ⁴தேன கா³ட⁴ம்

வ்யானத்³த⁴: ஸ்னிக்³த⁴ முக்த: ஸரஸமுத்³ர ப்³ந்தேன வீதோபமேன |

உத்³தீ³ப்தை: ஸ்வப்ரகாசைருபசிதமஹிமா மன்மதா²ரேருதா³ரோ

மத்⁴யோ மித்²யார்த் த்³ஸ த்⁴ர்யங் மம தி⁴சது ஸதா³ ஸங்க³திம்

மங்க³லாநாம் || 21

அந்திப்பொழுதின் சிவந்த, உருக்கிய, தங்கத்தின் காந்தியை உடையதும், உவமையில்லாததுமான வயிற்றில் கட்டிக்கொள்ளும் பட்டையினால் அழகாக இருக்கும்படி வெகு நெருக்கமாய் கட்டப்பட்டதும், வழுவழப்பாயும் அழகாயும் இருக்கின்றதும், உயர்ந்தோங்கி விளங்கும் தன்னொளிகளால் வளர்ந்த மேன்மையை உடையதுமான பொய்யெனக் கருதக் கூடியதும் பெருந்தன்மை வாய்ந்ததுமான இடை எனக்கு எப்பொழுதும் மங்களத்தைக் கொடுக்கட்டும்.

நாபீ¹சக்ராலவாலாத் நவநவஸுஷமா தோ³ஹதஸ்ரீபரீதாத்

உத்³க³ச்சந்தீ புரஸ்தாது³த³ரபத்²மதி க்ரம்ய வக்ஷ: ப்ரயாந்தீ |

ச்யாமா காமாக³மார்த² ப்ரகத்²னலிபிவத் பா⁴ஸதே யா நிகாமம்

ஸா மா ஸோமார்த⁴ மௌலே: ஸுக²யது ஸததம் ரோமவல்லீ மதல்லீ ||

22

புதிது புதிதான காந்தியாகின்ற எருவின் சம்பத்து நிறைந்த நாபியாகின்ற பாத்தியிலிருந்து உயர்ந்து வளர்ந்து வருகின்றதும், வயிறாகிய வழியைக் கடந்து, மார்க்பை நோக்கிச் செல்லுகின்றதும், கறுப்பானதுமான எந்த ரோம வரிசை காம சாஸ்திரத்தின் கருத்தை விளக்கும் எழுத்துபோல் விளங்குகின்றதோ பாதி சந்திரனை தலை அலங்காரமாக உடைய பரமேச்வரனுடைய அந்த சிறந்த ரோம வரிசை என்னை எப்பொதும் மிகவும் சுகமடையச் செய்யப்டும்.

ஆச்லேஷேஷவத்³ரிஜாயா: கடி³னகுசதடி லிப்தகாச்மீரபங்க -

வ்யாஸங்கா³துத்³யத்³ர்கத்³யுதிபி⁴ருபசித ஸ்பர்த⁴முத்³தா³ மஹருத்³யம் |

த³க்ஷாராதேருது³ட⁴ப்ரதிநவமணி மாலாவலீபா⁴ஸமானம்

வக்ஷோ விக்ஷோபி⁴தாக⁴ம் ஸததநதிஜு ஷாம் ரக்ஷதாத³க்ஷதம் ந: || 23

மலைமகளாகிய பார்வதியினுடைய ஆலிங்கனத்தால் கடினமான ஸ்தன பிரதேசங்களில் பூசிய குங்குமப்பூவாலானன சேற்றின் சேர்க்கையால் உதிக்கின்ற தூரியனுடைய காந்திகளோடு சண்டை செய்கின்றதும், மிகவும் அழகியதும், அணிந்து கொண்ட புதிய இரத்தின மாலைகளின் வரிசைகளால் விளங்குகின்றதும் எப்பொழுதும் வணங்குகின்றவர்களுடைய பாபத்தை ஒழிக்கிறதுமான தக்ஷனின் பகைவனான பரமசிவனுடைய மார்பு நம்மை குறைவின்றி காக்க வேண்டும்.

வாமாங்கே விஸ்பு²ரந்தயா: கரதலவிலஸச் சாருரக்தோத்பலாயா:

காந்தாயா வாமவக்ஷோருஹப⁴ர சிக²ரோன்மர்த³னவ்யக்³ரமேகம் |

அன்யாம்ஸ்த்ரீனப்யுதா³ரான் வரபரசு ம்ருகா³லங்க்ருதீநிந்து³ மௌலே:

பாஹுநாபத்³த⁴ ஹேமாங்க³த³மணிகடகாந் அந்தராலோகயாம: || 24

இடது பக்கத்தில் விளங்குகின்றவளும், கையில் விளங்கும் அழகிய செங்குவளைப்பூவை உடையவளுமான மனைவியின் இடது கொங்கையின் மேல் பக்கத்தை மர்த்தனம் செய்வதில் ஈடுபட்ட ஒரு கையையும், வரம், பரசு, மான் இவைகளால் அலங்கரிக்கப்பட்டவைகளும், தங்கத் தோள்களையும் இரத்தின வளைகளையும் அணிந்துகொண்டிருப்பவைகளுமான பிறைதூடிய பரமசிவனின் மற்ற மூன்று கைகளையும் உள்ளத்தில் பார்க்கிறோம்.

ஸம்ப்⁴ராந்தாயா: சிவாயா: பதிவிலயபி³யா ஸர்வலோகோபதாபாத்

ஸம்விக்³ நஸ்யாபி விஷ்ணோ: ஸரப⁴ ஸமுப⁴யோ:

வாரணப்ரேரணாப்யாம் |

மத்⁴யே த்ரைசங்கவீயாமனுப⁴ வதி த³சாம் யத்ர ஹாலாஹலோஷமா

ஸோயம் ஸர்வாபதா³ம் ந: சமயது நிசயம் நீலகண்ட²ஸ்ய கண்ட: || 25

ஸ்ரீ சிவ பாதாதிகேசாந்த வர்ணன ஸ்தோத்ரம்

கணவனுக்குத் தீங்கு ஏற்படுமோ என்ற பயத்தால் பரபரப்புற்ற பார்வதியும், எல்லா உலகங்களும் எரிந்துவிடுமோ என கவலையுமுற்ற விஷ்ணுவும் (ஆக) இரண்டு பேர்களும் தடுப்பதாலும், தூண்டுவதாலும் இடையில் திரிசங்குவினுடைய நிலையை, எந்தக் கழுத்தில் ஆலாகால விஷாக்கனி அனுபவிக்கின்றதோ அந்தக் கருப்பான கழுத்தை உடைய பரமசிவன் எல்லா ஆபத்துக்களுடைய கூட்டத்தை அழிக்கவேண்டும்.

குறிப்பு: -

பாற்கடலில் நின்று ஆலாகாலம் என்ற விஷம் கிளம்பி உலகை எரிக்கத் தொடங்கியது. அப்பொழுது பகவான் அதை விழுங்க, பார்வதிதேவி விஷம் வயிற்றினுள் சென்றால் நாதனுக்குக் கெடுதல் வந்துவிடுமோ என்று அஞ்சி, அதை வயிற்றில் இறங்காதபடி தடுத்து வெளியில் தள்ள முயற்சித்தாள். அப்பொழுது மஹாவிஷ்ணு விஷம் வெளியில் வந்தால் உலகம் அழிந்துவிடுமோ என்ற பயத்தால் உள்ளே தள்ளிவிட்டார். இவ்விதம் பார்வதியும், விஷ்ணுவும் வெளியேயும் உள்ளேயுமாய்த் தள்ளுவதால் நடுவில் திரிசங்குவைப்போல் நிற்கும் விஷத்தோடு கூடிய நீலகண்டருடைய கழுத்து நமது ஆபத்துக்களின் கூட்டத்தை ஒழிக்கவேண்டும்.

ஹருத்யைரத்³ரீந்த்³ரகன்யாம்ருது³த³சநபதை³: முத்³ரிதோ வித்³ருமஸ்ரீ:

உத்³யோதந்த்யா நிதாந்தம் த⁴வளத⁴ வளயா மிச்ரிதோ தந்தகாந்த்யா |

முக்தாமாணிக்ய ஜாலவ்யதிகரஸத்ருசா தேஜஸா பா⁴ஸமான:

ஸத்³யோஜா தஸ்ய த³த்யாத³த⁴ரமணிரஸௌ ஸம்பதா³ம் ஸஞ்சயம் ந: ||

26

மனத்தைக் கவரும் வனப்பு வாய்ந்த பர்வதராஜன் மகளாகிய பார்வதிதேவி மெதுவாய்ப் பற்களால் கடிப்பதால் அடையாளம் செய்யப்பட்டதும் பவழத்தின் ஒளிவீசுவதும், மிகவும் ஒளிருகின்றதும், அதிவெண்மையான துமான பற்களின் காந்தியோடு கலந்ததும், முத்துக்களும், மாணிக்கங்களும் சேர்ந்ததற்கொப்பான சோபையினால் பிரகாசிப்பதுமான ஸத்யோஜாதம் என்று அழைக்கப்படும் சிறந்த கீழ் உதடு நமக்கு செல்வங்களுடைய கூட்டத்தைக் கொடுக்கட்டும்.

கர்ணாலங்காரநாநாமணி நிகரருசாம் ஸஞ்சயைரஞ்சிதாயாம்

வர்ண்யாயாம் ஸ்வர்ணபத்³ மோத³ரபரிவிலஸத் கர்ணிகாஸன்னி

பாயாம் |

பத்³த⁴த்யாம் ப்ராணவாயோ: ப்ரணதஜன ஹ்ருத³ம்போ⁴ஜவாஸஸ்ய சம்போ⁴:

நித்யம் நச்சித்தமேதத் விரசயது ஸுகே²நாஸிகாம் நாஸிகாயாம் || 27

காதில் அணிந்த அணிகளிலிருக்கும் இரத்தினங்களின் ஒளியோடு கலந்ததும் கவிஞர்கள் வியந்து போற்றுவதும், தங்கத் தாமரைக்குள் கர்ணிகை போன்றதும், பிராணவாயுவின் மார்க்கமாயுமிருக்கின்ற அடியார்கள் உள்ளத்தில் வாசம் செய்யும்

ஸ்ரீ சிவ பாதாதிகேசாந்த வர்ணன ஸ்தோத்ரம்

பரமசிவனின் மூக்கில் என்றும் நம்முடைய மனது இன்பமாய் பற்றுதலுடன் இருக்க வேண்டும்.

அத்யந்தம் பாஸ்⁴மானே ருசிரதரருசாம் ஸங்க³ மாத்ஸன்மணீநாம்
உத்³யச்சண்டா³ம்சுதா⁴ம்ப்ரஸர நிரஸன ஸ்பஷ்டத்³ருஷ்டாபதா³னே |
பூ⁴யாஸ்தாம் பூ⁴தயே ந: கரிவரஜயின: கர்ணபாசாவலம்பே³
பக்⁴தாலீபா⁴லஸஜ்ஜஜ்ஜனி மரணலிபே: குண்ட³லே குண்ட³லே தே || 28

மிக்க அழகு வாய்ந்த உயர்தர இரத்தினங்கள் பதிக்கப்பட்டிருப்பதால் துலங்கிக்கொண்டு ஆதித்தனின் கிரணங்களையும் ஒதுக்கும் திறன் பூண்டவைகளும், அடியாரைக் காப்பாற்றுதல் முதலிய உயர்ந்த செய்கைகளை உடையவை களும், பக்தர்களுக்கு பிறக்கவும், இறக்கவும், பிரம்மாவால் தலையில் எழுதப்பட்ட எழுத்தை குண்டலரேகையிட்டு உபயோகமற்றதாக்குவதும், யானை வடிவம் கொண்டு எதிர்த்துவந்த அந்தகாதூரனை வென்ற பரமசிவனுடைய காதில் தொங்குவதுமான குண்டலங்கள் நமக்கு நன்மையை அருளவேண்டும்.

யாப்⁴யாம் காலவ்யவஸ்தா² ப⁴வதி தனுமதாம் யோ முக²ம் தே³வதானாம்
யேஷாமாஹு: ஸ்வரூபம் ஜக³தி முனிவரா தே³வதானாம் த்ரயீம் தாம் |
ருத்³ராணீவக்த்ரபங்கேருஹஸதத விஹாரோத்ஸு கேந்திந்³தி³ரேப்³ய:
தேப்⁴யஸ்த்ரிப்³ய: ப்ரணாமாஞ்ஜலிமுபரசயே த்ரீக்ஷணஸ்யேக்ஷணேப்³ய: ||

29

ஈசனின் நெற்றிக்கண் அக்னியாகவும், மற்ற இரு கண்கள் தூரிய சந்திரராகவும் உள்ளன. மாந்தர்களுக்கு இரவு, பகல் முதலிய சமயங்களின் வரையறுப்பு வலது இடதாக இருக்கின்ற எந்த இரண்டு கண்களால் ஏற்படுகின்றதோ, எந்த மூன்றாவதான நெற்றிக்கண் அக்னி மயமாக இருந்துகொண்டு தேவதைகளுக்கு ஆகாரம் அளிக்கின்றதோ, பார்வதியின் தாமரையை ஒத்த முகத்தில் வண்டுகளைப் போல் இடைவிடாமல் களிகூர்ந்து விளையாடும் முக்கண்ணனுடைய ஸர்வதேவதா ரூபங்களாகிய அந்த மூன்று கண்களையும் கை கூப்பி வணங்குகிறேன்.

குறிப்பு: -

தேவர்கள் அக்கினியை முகமாக உடையவர்கள் என்று வேதம் கூறுகிறது. ஆகவே, அக்கினியாகிற பரமசிவனது மூன்றாவது நேத்திரத்தை இங்கு தேவதைகளுக்கு முகமாய் கூறப்பட்டிருக்கிறது.

வாமம் வாமாங்ககா³யா வத்³னஸரஸிஜே வ்யாலகத் வல்லபா⁴யா
வ்யானம்ரேஷ்வன்யத்³ன்யத்புனரலிகப்⁴வம் வீநிச்சேஷரௌக்ஷயம் |
பூ⁴யோ பூ⁴யோ²பி மோதா³ன்னிபதத்³தி³யா சீதலம் சூதபானே
த³க்ஷாரேரீக்ஷணானாம் த்ரயம்பஹாதாத் ஆசு தாபத்ரயம் ந: || 30 -

இடது மடியில் வீற்றிருக்கும் பார்வதி தேவியின் தாமரை போன்ற முகத்தில்

பற்றிய இடது கண்ணும், திருவடியில் வணங்குவோரிடத்தில் பற்றிய வலது கண்ணும், முன்பு மன்மதனிடம் கோபங்கொண்டு கொடுமையாய் எரித்தும், பார்வதியை மணம் புரிந்த ஆனந்தத்தால் சற்றும் கொடுமின்றி பன்மடங்கு கருணையோடு அடிக்கடி அவன்பால் விழுவதுமான் நெற்றிக்கண்ணுமாகிய பரமசிவனுடைய மூன்று நேத்திரங்களும் தாமதமின்றி நம்முடைய மூன்று தாபங்களையும் ஒழித்தருளவேண்டும்.

யஸ்மின்னர்தே⁴ந்து முக்தத்³யுதி நிசய திரஸ்காரநிஸ்தந்த்³ரகாந்தௌ

காச்மீரகோதஸங்கல்பிதமிவ ருசிரம் சித்ரகம் பா⁴தி நேத்ரம் |

தஸமின்னுல்லோலசில்லீநடவரதருண்¹ லாஸ்யரங்கா³யமானே

காலாரே: பா²லதேசே விஹாது ஹருத்³யம் வீதசிந்தாந்தரம் ந: ||

31

இளம் சந்திரனைப் பழிக்கும் எழில் வாய்ந்த நெற்றியில் மூன்றாவது கண் குங்குமப்பூவாலான அழகிய திலகத்தைப்போல் பிரகாசிக்கின்றது. மஹா புருஷ லக்ஷணமாக ஸாமுத்ரிகா சாஸ்திரத்தில் கூறிய அழகிய ரேகைகள் ஈசனின் நெற்றியில் காணப்படுவதால், இளம் நடனப்பெண்மணிகள் நர்த்தனம் செய்யுமிடம் போன்றும் நெற்றி துலங்குகிறது. பரமசிவனுடைய அந்த நெற்றியில் மற்ற கவலைகள் யாவற்றையும் ஒழித்து என் உள்ளம் எப்பொழுதும் விளையாட்டும்.

ஸ்வாமின் க²ங்கா³மிவாங்கீ குரு தவ சிரஸா மாமபீத்யர்த² யந்தீம்

த⁴ன்யாம் கன்யாம் க²ராம்சோ: சிரஸி வஹதி கின்வேஷ காருண்ய சாலீ

இத்த⁴ம் சங்காம் ஜனானாம் ஜனயத்திக⁴னம் கைசிகம் காலமேக⁴

ச்சா²யம் பூ⁴யாது³ தா³ரம் த்ரிபுரவிஜயின: ச்ரேயஸே பூ⁴யஸே ந: ||

32

அகில அண்டங்களுக்கும் நாதனாகிய சிவபெருமானே, மஹாவிஷ்ணுவின் திருவடிகளினின்று உண்டான கங்கையைத் தாங்கள் தலையில் வைத்துக் கொண்டாடவில்லையா? அப்படியே தங்களுடைய ஒரு கண்ணாக இருந்து உலகை விளங்கவைக்கும் கதிரவனுடைய பெண்ணாகிய என்னைத் தாங்கள் ஏன் சிரசில் வைத்துக்கொண்டு அநுக்கிரகம் செய்யக்கூடாது?" என்று யமுனை செய்த பிரார்த்தனைக்கிணங்கி அவளைத் தன் திருமுடியில் அணிந்துகொண்டிருக்கிறாரோ என்று காண்போரனைவரும் ஐயமுறும்படி உள்ளது, ஈசனின் கரிய ஜடாபாகம் நீருண்ட மேகம்போல் அடர்ந்து கறுத்திருப்பதும், பக்தர்களின் வேண்டுகோளை நிறைவேற்றுவதில் மிகத் தாராளமாயுமிருக்கின்ற பரமசிவனின் ஜடாபாரம் நமக்கு ஏராளமான நன்மைகளைச் செய்யட்டும்.

ச்ருங்கா³ராகல்பயோக்³யை: சிக²ரிவரஸுதா ஸத்ஸகீஹஸ்தலூனை:

ஸுனைராபத்³த⁴மாலாவலிபரிவிலஸத் ஸௌரபா⁴க்ருஷ்ட ப்⁴ருங்க³ம் |

துங்க³ம் மாணிக்யகாந்த்யா பரிஹஸித ஸுராவாஸசைலேந்த்³ர்ச்ருங்க³ம்

ஸங்க⁴ம் ந: ஸங்கடானாம் விகடயது ஸதா³ காங்கடிகம் கிரீடம் ||

33

பார்வதியின் உற்ற தோழிகள் தன் கைகளாலேயே நந்தவனம் முதலிய தோட்டங்களிலிருந்து பறித்துத் தொடுத்த அழகிய சிருங்கார ரஸத்திற்கு உவந்த மாலைகளின் வாசனையால் கட்டுண்டு மயங்கிச் சுற்றிவரும் வண்டுகளோடு கூடியதும், உயரமானதும், தக்க இடத்தில் இழைத்த இரத்தினங்களின் ஒளியால் மேரு மலையின் உச்சியையும் பரிகாசம் செய்வதுபோல விளங்குவதும், தன்னைப் பணிந்த அடியார்களுக்கு இன்பமூட்டுவதும், உலோகத்தாலானதுமான சிவபெருமானுடைய கிரீடம் நம்முடைய துன்பக் கூட்டத்தை எப்பொழுதும் அகற்ற வேண்டும்.

வக்ராகார: கலங்கீ ஜட³தனுரஹமப்பங்க⁴ரி ஸேவானுபா⁴வாத்

உத்தம்ஸத்வம் ப்ரயாத: ஸுலப⁴தரக்⁴ருணா ஸ்யந்தி³னச்சந்த³ர

மௌலே: |

தத்ஸேவந்தாம் ஜனௌகா⁴: சிவமிதி நிஜயாவஸ்த²யைவ ப்³ருவாணம்

வந்தே³ தே³வஸ்ய சம்போர்முகுட ஸுக⁴டிதம் முக்தபீயூஷபா⁴னும் || 34

பாவங்களுக்கு இருப்பிடமாகிய அறிவேயில்லாத வளைந்த இடுப்பையுடைய நான்கூட எளிதில் கருணையைப் பெருக்கும் பரமசிவன் மலரடிகளை வணங்கிச் சேவித்து அவருக்குத் தலைக்கு அலங்காரமாக ஆகிவிட்டேன். ஜனங்களே நீங்கள் ஏன் துன்புறவேண்டும்? 'பரமசிவனை சேவித்து அழியாத ஆனந்தமடையுங்கள்' என்று தன் அனுபவத்தையே ஆதாரமாகக்கொண்டு எல்லோருக்கும் உபதேசம் செய்வதைப்போல் தோற்றுகிறான் சந்திரன். சிவபெருமான் கிரீடத்தில் சேர்ந்திருக்கின்ற அமிருதகிரணனான அந்த இளம் சந்திரனை நான் வணங்குகிறேன்.

காந்த்யா ஸம்பு²ல்லமல்லீ குஸுமத⁴ வளயா வ்யாப்ய விச்வம் விராஜன்

வ்ருத்தாகாரோ விதன்வன் முஹூரபி ச பராம் நிர்வ்ருதிம் பாத³பா⁴ஜாம் |

ஸானந்த²ம் நந்தி³ தோ³ஷ்ணா மணிகடகவதா வாஹ்யமான புராரே:

ச்வேதச்²த்ராக்² யசீதத்³ யுதிரபஹரதாத் ஆபத³ ஸ்தாபதா³ ந: || 35

புதிதாய் மலர்ந்த மல்லிகை மலர் போல் கண்ணைக்கவரும் வெண்மைவாய்ந்து தன்னொளியால் உலகம் முழுவதையுமே துலங்கச் செய்வதும், வட்டமானதும், பரமசிவனுக்கு நிழல் கொடுப்பதால் அவருடைய மலரடிகளை அண்டினோர்களுக்கு பரமானந்த ரூபமான மோகூத்தைக்கூடக் கொடுப்பதும், இரத்தினமிழைத்த வளைகள் பூண்டு ஒளிரும் நந்தியின் கைகளால் உற்சாகத்தோடு தாங்கிப் பிடிக்கப் பட்டதுமான பரமசிவனுடைய வெண்பட்டாலான குடையாக அமைந்த சந்திரன் நம்மை எப்பொழுதும் வாட்டிக்கொண்டிருக்கும் கொடிய ஆபத்துக்களை விலக்கி அருளவேண்டும்.

தி³வ்யாகல் போஜ்ஜ்வலானாம் சிவகி³ரிஸுதயோ: பார்ச்வயோராசரிதானாம்

ருத்³ராணீ ஸத்ஸகீனாம் மத³தரள கடாகூஞ்சலைரஞ்சிதானாம் |

உத்³வேல்லத்³ பா³ஹுவல்லீவிலஸனஸமயே சாமராந்தோ³லனீனாம்

உத்³பூ⁴த: கங்கணாலீவலயகலகலோ வாரயேதா³பதோ³ ந: || 36

தேவர்களுக்கேற்ற அணிகள் அணிந்து பார்வதீ பரமேச்வரர்களின் பக்கத்தில் நிற்பதால் உண்டான ஆனந்த மதத்தால் திளைத்த கடைக்கண்களை உடையவர் சாமரத்தைக் கையிலேந்தி வீசுகிறவர்களுமான பார்வதி தேவியின் தோழிகள் சாமரம் வீசும்பொழுது மேலுங்கீழுமாய் அழகாய் அசையும் கைகளில் இருக்கும் கங்கணங்கள், வளைகள் இவைகளுடைய இனிய ஒலி நம்மை ஆபத்துக்களினின்றும் காக்க வேண்டும்.

ஸ்வர்கௌ³கஸ்ஸுந்த³ரீணாம் ஸுலலிதவபுஷாம் ஸ்வாமிலேஸவாபராணாம்

வல்க³த்பூ⁴ஷாணி வக்த்ராம்பு³ ஜபரிவிக³லன் முக்த⁴கீ³தாம்ருதானி |

நித்யம் ந்ருத்தான்யுபாஸே பு⁴ஜவித்⁴ருதி பத³ந்யாஸ்பா⁴வாவலோக

ப்ரத்யுத்யத்ப்ரீதிமாத்ய த்ப்ரமத² நடநடி த³த்தஸம்பா⁴வனானி || 37

அழகிய மேனியை உடைய தேவ கன்னிகைகள் பரமசிவனை சேவிப்பதற்கு ஆவல்கொண்டவர்களாய், அலங்காரங்கள் அசைந்து ஒலித்துக் கொண்டும், மலர்ந்த தாமரையினின்று பெருகும் தேன்போல இனிமையான பாட்டைப் பாடிக்கொண்டும் நர்த்தனம் செய்கிறார்கள். அதனிடையே ஹஸ்தாசேஷபம், பாதன்யாஸம், பாவங்களை இவைகளைக் கண்டு களிப்பற்றுத் தாங்காமல் மதங்கொண்டு தன்னை மறந்து பிரமத கணங்களே ஸாதுகாரம் செய்கின்றன. அந்த நர்த்தனங்களை நான் சேவிக்கின்றேன்.

ஸ்தா²னப்ராப்த்யா ஸ்வராணாம் கிமபி விசத³தாம் வ்யஞ்ஜயன் மஞ்ஜு வீணா -

ஸ்வானாவச்சி²ன்னதாலக்ரமமம்ருதமிவ ஆஸ்வா த்யமானம்

சிவாப்யாம் |

நாநாராகா³திஹ்ருத்யம் நவரஸமது⁴ர ஸ்தோத்ரஜாதானுவித்³தம்

கா³னம் வீணாமஹர்ஷே: கலமதிலலிதம் கர்ணபூராயதாம் ந: || 38

ஸ்வரங்களை அதனதன் ஸ்தானங்களினின்று வடிவாமல் பாடுவதால் தேவர்களும் இதுவரையில் அறியாத ஒரு தெளிவை ஸ்வரங்களுக்கு விளக்கிக்கொண்டும் இனிய வீணாநாதத் தோடு வேறுபடாமல் கலந்து ஒழுகிவரும் தாளங்களை உடையதும், பார்வதீ பரமேச்வரர்கள் அமுதம் போல் ஆனந்தமாய்ப் பருகுவதும், பற்பல ராகங்கள் கலந்திருப்பதால் மிக மனோகரமாயிருப்பதும், சிருங்காரம், வீரம், கருணை, அற்புதம், ஹாஸ்யம். பயாநகம், பீபத்ஸம், ரௌத்ரம், சாந்தி என்கிற ஒன்பது ரஸங்கள் கொண்ட ஸ்தோத்ரங்களோடு இணைந்ததும், எளிமைக்கு இருப்பிடம் போன்றதும், சொல்ல இயலாத இனிமை வாய்ந்தது மான நாரத முனிவரின் பாட்டு நம் செவிக்கு இன்பத்தை ஊட்ட வேண்டும்

சேதோ ஜாதப்ரமோத³ம் ஸபதி¹ வித³த⁴தீ ப்ராணிணாம் வாணினீணாம்

பாணித்³ வந்த³ வாக்³ரஜாக்³ரத்ஸுலலிதரணித-ஸவர்ணதாலானுகூலா |

ஸ்வியாராவேண பாதோ²தர⁴ரவபடுனா நாத³ யந்தீ மயூரீம்

மாயூரீ மந்த³பா⁴வம் மணிமுரஜப⁴வா மார்ஜனா மார்ஜயேன்ன: || 39

தன்னைக் கேட்கும் பிராணிகளுக்கு உடனேயே இன்பத்தைக் கொடுப்பதும், நர்த்தகிகளின் கையில் துலங்கும் தங்கத்தாலான தாளமிடும் வாத்தியத்திற்கு இசைந்ததும், மேகத்தின் குடுகுடு என்ற சப்தத்திற்கு நிகரான தனது ஓசையால் மயிலை அகவச் செய்வதும், மயிலின் நடனத்திற்கு ஏற்றதுமான பசுபதியின் சபையில் வாசிக்கும் இரத்தினம் இழைத்த மிருதங்கத்தின் இனிய ஓசை நமது சோம்பலை அகற்றவேண்டும்.

தே³வேப்⁴யோ தா³னவேப்⁴ய: பித்ருமுனிபரிஷத்-ஸித்³த⁴வித்³யாத⁴ரேப்⁴ய:

ஸாத்⁴ யேப்⁴ யச்சாரணேப்⁴யோ மனு ஜபசுபதஜ் - ஜாதிகீடாதி³ கேப்⁴ய: |
ஸ்ரீகைலாஸப்ருடா⁴ ஸ்த்ருணவிடபிமுகா²-ச்சாபி யே ஸந்தி தேப்⁴ய:

ஸர்வேப்⁴யோ நிர்விசாரம் நதிமுபரசயே சர்வபாதா³சர்வேப்⁴ய: || 40

உலகில் பிறந்ததற்கு சிவனை வணங்கி வழிபடுவதே சிறந்த பலமாகும். தியானத்தாலோ, சரீரத்தாலோ எவ்விதமாகிலும் அவரை அணுகியவர்களே பெரியோர்கள். எந்தனையோ யாகங்களையும், தவங்களையும் செய்து தேவர் முதலிய பிறப்பு எடுத்தவர்களும் அந்தப் பரமசிவனைத்தான் தியானம் செய்து தரிசித்து இன்புறுகிறார்கள். சிவபெருமான் அத்தகைய தனது அடியாருக்கும் அடியானாக விளங்குகிறார். ஆகவே, பரமசிவன் கருணைக்குப் பாத்திரமாகிய சிவத் தியானம் செய்கின்ற இந்திரன் முதலிய தேவர்களுக்கும், பலி முதலிய அசுரர்களுக்கும், பித்ருக்களுக்கும், ஸனகாதி மஹரிஷிகளுக்கும், ஸித்தர்கள், ஸாத்யாள், வித்யா தரர்கள், சாரணாள் முதலிய தேவயோனியில் பிறந்தவர்களுக்கும், மனிதர்கள், நாற்கால் பிராணிகள், பறவைகள், புழுக்கள் முதலியவைகளுக்கும்; கைலாயத்தில் முளைத்து சிவபெருமான் திருவடிபடும் பாக்கியம் கொண்ட புற்களுக்கும், அவர் உலவும் சமயங்களில் அவருக்கு நிழல் கொடுக்கும் பேறுபெற்ற மரங்களுக்கும், மற்றும் கைலாயத்தில் உண்டான பொருள்களுக்கும் என் மனதை ஒருமுகமாய் வைத்து, வேறு கவலையில்லாமல் நமஸ்காரம் செய்கிறேன்.ச்ச

த்யா⁴யன்னித்த²ம் ப்ரபா⁴தே ப்ரதிதி³ வஸமித³ம் ஸ்தோத்ரரத்னம் படே³த்ய:

கிம் வா ப்³ருமஸ்தீ³யம் ஸுசரிதமத²வா கீர்த்தயாம: ஸமாஸாத் |
ஸம்பஜ்ஜாதம் ஸமக்³ரம் ஸத³ஸி பஹுமதிம் ஸர்வலோகப்ரியத்வம்

ஸம்ப்ராப்யாயுச்சதாந்தே பத³ மயதி பரப்³ரஹ்மணோ மன்மதா²ரே: || 41

பரமசிவனுடைய மகிமையை எடுத்து விளக்குவதால் சொல்லமுடியாத மகாத்மியம் நிறைந்த இந்த ஸ்தோத்திரத்தை பக்தியோடு எவன் அதிகாலையில் பாராயணம் செய்கின்றானோ அவனுடைய புண்ய விசேஷத்தை உரைக்க யாராலும் முடியாது. ஆனாலும் நாம் சுருக்கமாக வேண்டுமானால் இங்குக் குறிப்பிட முடியும். எல்லாவிதமான சம்பத்துக்களையும் அறிந்த பெரியோர்கள் நிறைந்த சபையில் வெகுமானத்தையும், உலகிலுள்ளோர் அனைவரும் அன்போடு பழகும் உத்தம குணத்தையும் அடைந்து, நூறு வருஷகாலம் இன்புற்று வாழ்ந்து, பிறகு பரப்பிரம்ம

ஸ்ரீ சிவ பாதாதிகேசாந்த வர்ணன ஸ்தோத்ரம்

ரூபியாயும், மாயைக்கும் அப்பால் இருப்பவரும் மோட்சஸ்வரூபியாயும் இருக்கும் சதாசிவனுடைய நிலையை அடைகிறான்.
